

መዓርገ ክህነት

አብ ደብረ ቅዱስ ሚካኤል ከረን



ብዕለት 1 ታሕሣስ 2012 ዓ.ም. አብ ርእሰ አድባራት ደብረ ቅዱስ ሚካኤል ከረን:

- ዲያቆን ማእከለ ዳዊትን
- ዲያቆን ዓንደጊዮርጊስ ፈረጅን

ውሉደ ክህነትን ቤተ ሰብን ፈተውትን አብ ዝተረኽቡሉ ብኢድ ብፁዕ አቡነ ኪዳነ የዕብዮ መዓርገ ክህነት ተቀቢሎም። ብፁዕ አቡነ ኪዳነ ነዚ ስብከት አቅሪቦም፤

ክህነት

አንተ ካህነ ለዓለም በከመ ለመልኬጸደቅ መዝ. 110 (109) 4; ጸሓፊ ዕብራውያን ንብሉይ ኪዳን ብዛዕባ ክርስቶስ ዝዛረብ ምኻኑ ሓዲሽ ርድኢት ሒዙ ይቀርብ።

ዝቀደመ ርድኢት ክርስቶስ ምልኣት

- ተስፋ ዳዊትን
- ተስፋ ሰሎሞን

ንሱ እቲ ሓቀኛ ንጉሥ እዩ ከመይ ሰብን ኣምላኽን ክንድዝኹን ክርስቶስ ከማኡ ምዃን፡ ኣብ ዕለተ ስቅለቱ “**ኢየሱስ ንጉሥ ኣይሁድ**” ዝብል ጽሑፍ ይምስክረሉ። እዚ ማለት ክርስቶስ ተስፋታት ዳዊት እቲ ሓቀኛ ንጉሥ እስራኤል ዘማልእ ጥራሕ ዘይኮነ ናይቲ **ሓቀኛ ካህን** ትጽቢትውን ዘማልእ ነበረ።

ኣይሁድ (qumran) ትጽቢት ናይ ሓቀኛ ንጉሥን፡ ሓቀኛ ካህን ነበሮም። ጸሓፊ ዕብራውያን እዚ ክልቲኡ እዚ ክልቲኡ ኣብ ክርስቶስ ሓቢሩ ይርከብ። ክርስቶስ እቲ ሓቀኛ ንጉሥ፡ ሓቀኛ ካህን (መዝ. 2:7) በዚ ምኽንያት ጸሓፊ ዕብ. ንክህነት ክርስቶስ ኣብ 3ተ ደረጃ የቅርብ።

1. ክህነት ኣሮን - ናይ ቤተ መቅደስ
2. ክህነት መልኬጼደቅ - ናይ ኣረማውያን ክህነት (ኣልቦ ኣብ ወእም) ኣብዚ ስእሊ እዚ - ሓቀኛ ኣምላኽ ፈጣሪ ሰማይን ምድርን ኣረማውን ዓለማውን፡ ምሥጢረ ክርስቶስ የንጸባርቅ።
3. ክህነት ክርስቶስ - እቲ ሓቀኛ ካህን



-ካብ ሕገ: ካብ ክህነት ኣሮን ክልተ ነገር ንመሃር

-እንተደኣ ብሓቂ ኣብ መንጎ ሰብን ኣምላኽን ኣማላዲ ክኸውን ኮይኑ

-ካህን ሰብ ክኸውን ኣለዎ። እዚ መሰረታዊ ኢዩ። ወልደ እግዚኣብሔር ተልዕኮ ክህነት ምእንቲ ክፍጽም ሰብ ኮነ ካህን ምእንቲ ክኸውን ናይ ኣምላኽ ኣማላዲ ንምዃን ንበይኑ ኣኻሊ ኣይኮነን፡ ካህን ኣብ ክልቲኡ መዳይ መራኽቢ ንክኸውን ኣምላኻዊ ፍቓድ (divine authority - institution) የድልዮ። እዚ ኢዩ ተልእኮ ካህን ንክልቲኡ ዝተፈላለየ መዳያት፡

1. ናይ ኣምላኽ ነገር ካባና ርሑቅ ንዝመስል ዝበዝሐ ብደቂ ሰብ ዘይተፈልጠን
2. ሰብኣዊ ዓለም

ነዞም ክልተ መዳያት ክጠምር፡ ክሓባብር ምእንቲ፡ ተልእኮ ካህን - መንጎኛ ምዃን ኢዩ ድልድል ኮይኑ ንደቂ ሰባት ናብ ኣምላኽ ናብ ድሕነቱ፡ ናብቲ ሓቀኛ ብርሃን፡ ናብቲ ሓቀኛ ሕይወት ኣምላኽ ዝተሓሕዝ ዘሰጋግር እዩ።

ከምቲ ቀዳማይ ነጥቢ፡ ካህን ወገን አምላኽ ክኸውን ኣለዎ። እዚ ኣድላይነት እዚ ኣብ ክርስቶስ ጥራሕ እዩ ናይ ምሉእ መንገዥነት ኣብ ተግባር ዝውዕልን ዝርከብን። እዚ ምስጢር እዚ ኣድላዩ ኢዩ።

• ወልደ እግዚአብሔር ሰብ ኮነ ንኣና ሓቀኛ ድልድል ሓቀኛ መንገዥ ንምዃን።

• ካልኣት ካብ አምላኽ ፍቃድ የድሊ ወይ ከአ ብምስጢር ክህነት ሰባት ናብ እንታይነት ክርስቶስ፡ እንታይነቶም ከወሃህዱ ኣለዎም። በዚ ምሥጢር እዚ ጥራሕ ኢዩ፡ እቲ አምላኽ ተግባር ካህናት ዝገብረና፡ በዚ ከአ ተልዕኮ ክህነት ክንፍጽም ዘኸለና። በዚ ምክንያት ሰባት ካህናት ክርስቶስ ይበሃሉ፡ ክርስቶስ ግን ካህነ ኣብ ኢዩ።

ሎሚ ነዚ ሲመት እንክንፍጽም እዚ ምሥጢር እዚ እቲ ቀዳማይ ኣስተንትኖና ዕብዩት ምሥጢር ክህነት (*The impotence of the sacrament*) እዩ።

ወላ ሓደ ብባዕሉ ካህን ዝኸውን የልቦን። አምላኽ ጥራሕ ኢዩ ኣብ ምስጢር ክህነት ክርስቶስ ተሳታፊ ንምዃን ክስሕበና ከፍቅደልና ዝኸእል። አምላኽ ጥራሕ ኢዩ ኣብ ሕይወትና ኣትዩ ብኢዱ ሓዙ ክወስደና ዝኸእል። እዚ ስሕብት እዚ **“ጸዋዕታ”** ይበሃል። ወትሩ ኣብዚ ምሥጢር ኣብዚ ህያብ አምላኽ ዝህበና፡ ኣብ አምላኽዊ ዮነቱ፡ ኣብ ክህነት ክርስቶስ ሕብረት/ሱታፊ ክህልወና ክነስተንትን ይግባእ።

እምበኣርክስ ክህነት እዚ እንካብ ኮነ፡ ካህን ናይ አምላኽ ሰብ ክኸውን፡ ንአምላኽ ብዕምቆት ክፈልጥ፡ ምስ ክርስቶስ ብምሕባር ንአምላኽ ዝፈልጥ ክኸውን ይግባእ። እዚ ሕብረት እዚ ክነብር ይግባእ። እምበኣርይ

- ቅዳሴ ምቅዳስ
- ዳዊት ምድጋም
- ካልእ ግላዊ ጸሎታትና ምስ አምላኽ ናይ ምዃንን፡ ናይ አምላኽ ሰባት ምዃንን ምልክታት ኢዮም።

ዮነትና፡ ሕይወትና፡ ልብና ናብ አምላኽ ዝተኮረ ክኸውን ኣለዎ። እዚ ዝጭበጥን ዝሕይልን ኣብቲ ዕለት ዕለት ብጸሎት ምስ አምላኽ ኣብ እንገብር ምትእስሳር ክውን ይኸውን። በዚ ከአ ናይ አምላኽ ሰባት ኣብ ሕብረት እንነብር፡ ብዛዕባ አምላኽ እንዛረብ ንሕዝቢ ናብ አምላኽ እንመርሕ ንኸውን። እቲ ካልኣይ ረቋሒ ከአ፡ ካህን ሰብ ክኸውን ኣለዎ፡ ብኸሉ መለኪዒታቱ ሰብኣዊ፡ ሓቅኛ ሰብኣውነት ዝነብር ክኸውን ኣለዎ (መልኣኽ ዘይኮነ)

1. ዝተማህረ ኪኸውን ኣለዎ
2. ሰብኣዊ መዕበያ ዝረኸበ
3. ሰብኣዊ ሓይልታት ዘለዎ
4. ኣእምሮኡን ድላዩን ዘማዕበለ

ኮታ ሓቀኛ ሰብ ከም ድላይ አምላኽ ዝመላለስ ክኸውን ኣለዎ። ነዚ ዘብል ምክንያት ሰብኣዊ ዮነት ብሓጢኣት ስለ ዝተበላሸወ “ሰብ እንታይ ኢዩ” ዝብል ሕቶ ብሰንኪ ሓጢኣት ስለ ዝሃስሰ፡ ንሰብኣዊ ባህሪ ከአ “ሰብ” እንድዩ ክይብሉ። “ሰብኣዊ” ማለት ለጋስ ሕያዋይ፡ ቅኑዕ፡ ለባምን፡ ጥበበኛን ምዃን እዩ።

ካህን ካብዚ ሰብአዊ ድኻምነታት ብሓገዝ ክርስቶስ ሓቀኛ ሰብ ንምዃን ናብ ሕይወት ምሉእ ጸዕሪ እዩ። ንክህነት ልዕሊ 20 ዓመት ምስንዳው ዘድልዮ ከኣ ነዚ ንምእማን ኢዩ። እምበኣር እዚ ክልተ ነገራት

1. ናይ ኣምላኽ ሰብ ምዃንን
2. ሓቀኛ ሰብ ምዃንን ጎሲ ንጎሲ ዝኸዱ ኢያቶም።

“ሰብ” ምዃን ማለት ከም ጸሓፊ መል. ዕብ. 5:2 “ንሱ ንገዛእ ርእሱ ድኹም ስለዝኾነ ነቶም ድንቁርናን ኣብ ጌጋ ንዝወደቁን ኪድንግጸሎም ይኸእል ኢዩ። ድኹም ስለዝኾነ ከምቲ ምእንቲ ሕዝቢ ከምኡውን ምእንቲ ርእሱ ስለ ሓጢአት ኪሥውዕ ይግደድ። ከም ኣሮን ብኣምላኽ ዝተጸውዐ እምበር ነዚ ክብርዚ ባዕሉ ኸወስዶ ዚኸእል የልቦን” ብዝሕየለ መንገዲ ከኣ ከምዚ ይብል፡ “ኢየሱስ ኣብዚ ምድርዚ ከሎ ናብቲ ካብ ሞት ኬድሕኖ ዚኸእል ብብርቱዕ ገዓርን ንብዓትን ጸሎትን ምህልላን ኣቅረበ” (5:7) ንመል. ናብ ዕብ. ቀንዲ ረቋሒ ሰብአውነትና፡ ሕያዎይ ምስ ካልኣት ዝሰቀ (compassionate) ምዃን እዩ። ሓቀኛ ሰብአውነት ኣብ ጸገም ካልኣት ምስታፍ ኢዩ። ኣብ ግዜ ፈተና ጸር ሥቃይ ካልኣት ምስካም እዩ። ኣብዚ ጽንኩር ግዜ ሰባት ተጨነቆም “ኣምላኽ ኣበይ ኣሎኻ ኣብዚ ዓለም” ኢሎም ብተስፋ ቍርጸት እንኪጭድሩ፡ እቲ ናይ ኣምላኽ ሰብ፡ ብሕያውነት ህላዌ ኣምላኽ ዘርኢ እዩ።

ሰብአውነት ካህን ምስ ናይ ትላቶን ኣሪስቶትልን ትርጉም “ሓቀኛ ሰብ” ንሓቂ ጥራሕ እናስተንተነ በዚ ከኣ ዝተባረኸን ሕጉስን ኢዩ። ምክንያቱ ምስ ኣምላኻዊ ጽቡቅ ነገራት ጥራሕ ዕርክነት ኣለዎ። እቲ ስራሕ ንኻልኣት ይገድፎ። ኣብ ናይ ክርስቶስ ነገር ግን፡ እቲ ካህን ከም ናይ ክርስቶስ ኣብ ድኻምነት ሰባት ኣትዩ። ድኻምነቶም ጸይሩ ነቶም ነቶም ዝተሸገሩ ይበጽሕን ይጓሰዮምን። እዚኣቶም ንመንፈሳዊ ጉስነት ሕድሪ ዝተዋህቡም ሕዝቢ ሎሚ ቍምስና ንብሎም እዚ ክርስቶስ ዘርኢየና ሓቀኛ ሰብ ምዃን። እዚ ከምዚ ዝበለ ሰብ ወትሩ ልቡ ናብ ኣምላኽ ምስ ኣተኮረ እዩ። ወትሩ ምሳኡ ተራኽቦ (ጸሎት ንብሎ) እዩ። ብሓገዝ ክርስቶስን ምሳኡ ብዘለዎ ርክብን ኣብ ሥቃይ ዓለም ብምእታው ንዓለም ለዊጡ ናብ ኣምላኽ ንኸምጽእ ዝወፈረ እዩ።

በዚ ኢዩ እቲ ጸሓፊ “ኢየሱስ ብዓቢይ ገዓርን ንብዓትን ጸሎትን ምህልላን ኣቅረበ (5:7) እዚ ኣዘራርባ እዚ ንምሉእ ታሪኽ ሕማማት ኢየሱስ ዝገልጽ እዩ። ኢየሱስ ነብዔ - ኣብ መቃብር ኣልኣዛር

- ብምሥጢረ ሞት ተላዓዒሉ በኸየ
- ናብቲ ሞት ዝደምሰሰ ፍቅሪ ብምርኣይ
- ናይቶም ሓዘንተኛታት ስምዒታት ብምንባብ ከምኣቶም ስለዝተሰምየ በኸየ
- ብሰንኪ ዘይምእዛዝ ውድቀት ኢየሩሳሌም ርእዩ በኸየ፡ ዘብከዮ ናይ ምሉእ ዓለም ታሪኽ ዝኾነት ብምፍራሳ ኢዩ።
- ኣብ ቀሪንዮ ኣብ መስቀል እንከሎ ብዓቢይ ድምጺ ገዓረ፤ “**ኣምላኽይ ኣምላኽይ ንምንታይ ሓደግካኒ**” (ማር 15፤34 ማቴ 27፤46) በለ፤

እዚ ልመና እዚ ብተመሳሳሊ ሰባት ኣብ ክቱር ጸገም እንክርከቡ ዝደግምዎ ኢዩ፤ መዝ 43፤11 “ኣ ኣምላኽይ ርድኣና ስምዓና ከም ኣባግ ዕ ንማሕረዲ ገበርካና” ይብል፤ እዚ ናይ ዝሰቀ ሰብ ኣውነት ብኸያት ኢዩ፤ ክርስቶስ ነዚ ገዓር ሰብአውነት ኣባኡ ወሲዱ ናብ ኣምላኽ ክስማዕ ዘብጽሕ መንገኛ ኢዩ፤ በዚ ተልእኮ ክህነትን ሥራሕ መንገኛን ይገልጻልና፤ በዚ ኢዩ እቲ ጸሓፊ ዕብ 5፤7 “**ብዓቢይ ገዓርን ብኸያትን ጸሎትን ምህልላን ኣቅረበ**” ዝበለ፤

ኣወፊየ “ብግሪኽ ፕሮስፈራይን” ዝብል መንፈሳዊ ነገር ኢዩ፤ ሰብአዊ ህያባት ንኣምላኽ ኣወፊየ፤ እዚ ከኣ መሥዋዕቲ ኣቅረበ፤ ጸሎትን ንብዓትን ክርስቶስ፤ ሕማማቱ ኣብ ጌተሰማኒን፤ ካልእ ኣይኮነን፤ ተልእኮ ኢዩ ዝገለጸ፤ ንሱ ንር እሱ መሥዋዕቲ ኣቅረበ፤ ካህን ኮነ፤ መል. ዕብ

እምበክር ዝብሎ ናይ ክርስቶስ ምልክት ክህነት እዚ ኢዩ፣ ንሰብአውነት ናብ ኣምላኽ ምቅራብ፤ በዚ ከኣ መንጎኛ ኮነ፤ ካህን ኮነ፤

ክርስቶስ ንኣምላኽ “**ገለ ነገር**” ኣይኮነን ዘቅረበ፣ ንርእሱ ብፍጹም ፍቅሪ ብምውፋይ፤ ናይ ዓለም ሥቃይ ኣብ ጸሎትን ልመናን ቀይሩ ናብ እግዚአብሔር ኣቦ ኣቅረበ፣ ካህን እምበክር ነዚ ጉዳይ እዚ ንምግባር ኢዩ ክህነት ዝቅበል፣ ኣብ ቅዳሴ ንክርስቶስ ቦቲ ንሱ ዝሃቦ ሥልጣን፤ ኣብ መንጎ ምእመናን ህልዊ ይገብሮ፤ ብኢድ ካህኑ ከኣ ክርስቶስ ተሠዋዕን ሠዋዕን መሥዋዕትን ይኸውን፣

ብቅዳሴ ኩሉ ነገር ኣብ ኢድ ክርስቶስ ይኸውን፣ ነዚ ከቢድ ተልእኮ ብምግባር መዓርገ ክህነት ክንህብ፤ ኩልና ነዚ መዓርግዚ ብኸሉ መልኪዒታቱ ዘይንበቅዕ ክንሰና፤ ኣምላኽ ፍቅሩ ክንድ ዝገልጸልና፤ ንዓይ ሓዘኩም ልበስዎ፤ ንሕዝበይ ከኣ ምስ ኩሉ ድኻምነትኩም ናብ ኣምላኽ ክትቅርቡለይ ነዚ ሥልጣን ሂብኩም ኣሎኹ ስለዝበለና፤ እቶም ነዚ ሕሹኽታዚ ኣወንታዊ መልሲ ንዝህቡ ይወሃብ ኣሎ፣ ካብ ጠባያት ክህነት እቲ ዝለዓለ ተኣዝዞ ኢዩ፣

- **1ይ** ተኣዝዞ ናይ ለኣኺኡ ክርስቶስ ሥራሕ ክገብር ሕራይ ዝብል
- **2ይ** ነታ ነዚ ተልእኮ እዚ ሕድሪ ዝተሞህበት ቤተክርስቲያን ሕራይ ዝብል
- **3ይ** ንሕዝብ እግዚአብሔር ሕራይ ዝብል

ተኣዝዞ ከምቲ ዓለም ዝብሎ ነጻነትካ ምጥፋእ ተገዛኢ ካልኣት ምኃን ዘይኮነ፤ መንፈሳዊ ትርጉም ከምቲ ክርስቶስ እተኣዝዞ ተኣዚዝካ ምኽኣል ኢዩ፣ ተኣዝዞ ክርስቶስ ድላዩ ምስ ድላይ ኣቡኡ ምውኃድ ኢዩ፣ ኣብ ሰብ ከኣ ነቲ ሰብአዊ ድላይ ኣብ ኣምላኻዊ ድላይ ምቅራብ፤ ምስ ፍቃድ ኣምላኽ ምውኃድ ኢዩ፣ ኣምላኽ ዝደልዮ ክትገብር ምድላይ ማለት ኢዩ፣ በዚ ኢዩ ክርስቶስ ኣብ ጌተሰማኒ “**ፍቃድካምበር ፍቃደይ ኣይኹን**” ዝበለ፣ እቲ ተራ ሰብአዊ ባህሪ ናብ ኣምላኻዊ ባህሪ እንክመርሕ ተኣዝዞ ይበሃል፣ እዚ ስሕበትዚ ንሰብ ዝልውጦ ሕዳሴ ዘምጽኣሉ፣ ኣብዚ ነቲ ሓቀኛ መንነትና ንረክብ፣ ኣምላኽ ፈጠረና፤ ንሕና ከኣ ምስ ድላዩ ምስ እንወሃሃድ “**ንሕና**” ንኸውን፣ እዚ ኢዩ እቲ ነጻ ሓቀኛ ኩነትና፤ ምኽንያቱ ሰብ ኣብ ኣምላኻዊ ምልክቱ ዝረክብ፣

ክርስቶስ ሰብ ኣውነት ብምልባስ፡ ባዕሉ ሰብ ብምኃኑ ብፍጹም ተኣዝዞ ምስ ኣምላኽ ብምውኃድ ኢዩ፤ እዚ ከኣ ውህደት ናይ ክልቲኡ ድላይ (ድላይ ኣምላኽን ድላይ ሰብን) ኣድሓነና፣ ድሕነትና ከኣ ንድላይ ሰብ ኣብ ድላይ ኣምላኽ ምሕባር ኢዩ፣ ናብዚ ንኸንበጽሕ ኢዩ ወትሩ ፍቃድካ ይኹን እናበልና ንጸሊ፣

ኣብዚ ዓመት እምነት፤ ንእምነትና ንነብራ ኣሎናዶ የሎናን ኢልና ኣብ እንስተንትነሉ ዓመት መዓርገ ክህነት ምቅባል ቦቲ ሓደ ወገን ጸጋ፤ ቦቲ ሓደ ወገን ከኣ ናይ እምነት መበራብሪ ክትከውን መጋበሪ ኣምላኽ ንምኃን ስለዝኾነ ከቢድ ኢዩ፣ **ጸጋ መድኃኒየይ ሓዘ እኸእሎ፤ ሓልዮት ወላዲቱ ሓዘ እኸእሎ፤ ኣብ ጸሎትን ደገፍን ሕዝብ እግዚአብሔር ተደጊፈ እኸእሎ፤** ብምባል እዞም ደቅና ሎሚ ነዚ ዓቢይ መዓርገ ክህነት ይቅበሉ ኣለውሞ ኣምላኽ ወፊያኦም ይቅበሉሎም፤ ነኣና ከኣ ተኻፊልቲ ጸጋኦም ይግበረና፣ ምስጋና ንወለዲ ንመማህራን ንገዳምን ንገበርቲ ሠናይን፤

እግዚአብሔር ይባርኽ

+ ኣባ ኪዳነ የዕብዮ
ጳጳስ መንበር ከረን